

# MT

Seat No. 

2018 .... 1100

MT - HINDI (COMPOSITE) (SECOND OR THIRD LANGUAGE) (H) - PRELIM - I - PAPER - VI

Time : 2 Hours

(Pages 6)

Max. Marks : 40

- सूचनाएँ :- (1) सूचना के अनुसार गद्य और पद्य की आकलन कृतियों में आवश्यकता के अनुसार आकृतियों में ही उत्तर लिखना अपेक्षित है।
- (2) सभी आकृतियों के लिए पेन का ही प्रयोग कीजिए।
- (3) रचना विभाग तथा व्याकरण विभाग में पूछे गए प्रश्नों के उत्तर के लिए आकृतियों की आवश्यकता नहीं है।
- (4) शुद्ध, स्पष्ट एवं सुवाच्य लेखन अपेक्षित है।

विभाग 1 : गद्य


12 अंक

प्र.1. (क) परिच्छेद पढ़कर दी गई सूचनाओं के अनुसार कृतियाँ कीजिए :

(6)


1) i) कृति पूर्ण कीजिए।

1



ii) आकृति पूर्ण कीजिए।

1



अगले दिन बहँगी पर टाँगर सपेरा नगर में साँप का तमाशा दिखाने को चला। साँप के घर पर से जो ढकना खुला तो उसने प्रसन्नता से सिर ऊपर उठाया; किंतु बीन बज रही थी; इसलिए उसका उठा हुआ फन हिलकर ही रह गया और प्रसन्नता अपने शैशव में ही मुग्ध हो पड़ी।

जब उसको बाहर निकाला, तो वह यह देखकर चकित हो गया कि चारों ओर से उसे घेरकर बहुत-से तमाशाई लोग खड़े हैं। विस्मय के बाद इसपर उसका मन क्रोध से भर आया। उसने जोर से फुफकार मारी, फन फैलाया और कुद्ध आँखों से चारों ओर देखा।

उसकी इस चेष्टा पर चारों ओर खड़े लोगों में से कुछ बच्चे तो चाहे डरे हों, पर सबको इसमें कुतूहल ही मालूम हुआ। यह देखकर साँप ने धरती पर पटककर अपने फन को और भी चौड़ा कर ऊँचा उठाया और जोर की सिसकारी छोड़ी।

किंतु दर्शकों का कुतूहल इससे कुछ और बढ़कर ही रह गया, आतंक उनमें तनिक न उपजा।

साँप ने देखा कि उसकी तेजस्विता का तनिक भी सम्मान लोगों में नहीं है। इसपर क्षोभ उसके भीतर बल खा-खाकर उभरने और झरने लगा। वह क्षोभ उसे ही खाने लगा। अशक्त, निरुपाय, भीतर-ही-भीतर जलकर विक्षुब्ध। तब वहीं अपनी पूँछ में मुँह छिपाकर, आँख मूँद धरती पर लोट गया। वह न जग को देखना चाहता था, न दीखना चाहता था। व्यर्थता की अनूभूति से उसके प्राण मानो अपने-आपमें ही सिक-सिककर, भुन-भुनकर सूखते जाने लगे।

2) निम्नलिखित शब्दों का वर्गीकरण कीजिए।

2

(तमाशाई, अशक्य, तेजस्विता, निरुपाय)

उपसर्गों से बने शब्द	प्रत्ययों से बने शब्द
i)	i)
ii)	ii)

3) 'स्वतंत्रता सबको प्यारी' इस विषय पर अपने मत प्रकट कीजिए।

2

प्र.1. (ख) सूचना के अनुसार निम्नलिखित कृतियाँ परिच्छेद के आधार पर पूर्ण कीजिए।

(6)

1) i) उत्तर लिखिए।

1

(1) दुनिया भर में मशहूर पकवान है -

(2) लेखक ने सोचा आज के विकास में दिल्ली नहीं रह गई है

ii) उत्तर लिखिए।

1

गांधीसमाधि को लेखक ने यहाँ देखा है -

(1) .....

(2) .....

मैं बहुत दिनों से सोच रहा था - दिल्ली जाऊँ। मैं जामनेर, रावेर, पाचोरा बीसियों बार गया हूँ, पर हाय मेरी किस्मत ! मैं चाहकर भी दिल्ली नहीं जा पाया था।

मेरा पड़ोसी किसनलाल करीब - करीब हर माह दिल्ली जाता है।

मैंने एक दिन किसनलाल से कहा, "तुम्हें लाल किला, कुतुबमीनार और जंतर - मंतर इतने प्यारे

हैं कि हर माह तुम इन्हें देखने दिल्ली जाते हो ।”

पड़ोसी मेरी बात सुनकर हँसा । फिर बोला, “आप भी खूब हो शंकर जी, अच्छा मजाक कर लेते हो । आपको आश्चर्य नहीं होना चाहिए जानकर कि मैं बीसियों बार दिल्ली गया हूँ, पर आज तक मैंने न कुतुबमीनार देखा है और न लाल किला । अपने व्यापारी कामकाज के पीछे इन व्यर्थ बातों में कौन समय बरबाद करे ! हाँ, मैं पहाड़गंज की उस दूकान के लिए अपने हजार काम छोड़ जरूर समय निकालता हूँ जहाँ का छोला - भटूरा दिल्ली में ही नहीं दुनियाभर में मशहूर है ।”

और फिर कुछ रुककर बोला, “आओ, कभी मेरे साथ दिल्ली छोले - भटूरे के लिए ।”

मैंने यह सुन सोचा आज के विकास में दिल्ली लाल किला, कुतुबमीनार की नहीं रह गई है वह छोले - भटूरे की बन गई है ।

हाँ, तो मैं दिल्ली जाने की सोच रहा था । छोले - भटूरे के लिए नहीं लाल किला, कुतुबमीनार के लिए ।.... खास तौर पर गांधीसमाधि के दर्शनों के लिए ।

गांधीजी की समाधि मैंने केवल समाचारपत्रों और दूरदर्शन के समाचार बुलेटिनों में देखी थी । दिल्ली में जब भी ऊँचे विदेशी मेहमान आते हैं वे राजघाट में गांधीजी की समाधि पर श्रद्धांजली अर्पित करने अवश्य जाते हैं । सालों से यह देख मेरे मन में भी लालसा जागी कि मैं भी गांधीजी को अपने श्रद्धासुमन भेंट करूँ ।

मैंने अपना यह विचार पड़ोसी किसनलाल को कह सुनाया तो वह हँसा और बोला, “आप भी खूब हैं शंकर जी ! अरे, कोई भी दिल्ली गांधीसमाधि के लिए जाता है क्या !”

“क्या यह गलत है ?” मैं कह उठा ।

गलत नहीं है, वह बोला, “बल्कि बहुत ऊँची बात है । तब भी कोई दिल्ली गांधीजी के लिए नहीं जाता । हाँ, आप ऐसा करें दिल्ली सूट का कपड़ा खरीदने जाएँ और इस दौरान गांधीसमाधि को भेंट दें ! आपका दिल्ली जाने का उद्देश्य सूट का कपड़ा होना चाहिए ।”

मुझे लगा, मेरा पड़ोसी ठीक कह रहा है । आज के किसी कड़वे यथार्थ पर तीखा प्रकाश डाल रहा है ।

- 2) i) पर्यायी शब्द लिखकर आकृति पूर्ण कीजिए । 1
- (1) बेकार →
- (2) प्रसिद्ध →
- ii) निम्नलिखित शब्दों के लिए विलोम शब्द परिच्छेद से ढूँढ़कर लिखिए । 1
- (1) स्वदेशी × (2) सही ×
- 3) ‘अपनी ऐतिहासिक धरोहर लाल किले’ पर अपने विचार प्रकट कीजिए। 2

## विभाग 2 - पद्य

10 अंक

प्र.2. (च) पद्यांश पढ़कर दी गई सूचना के अनुसार कृतियाँ कीजिए । (5)

1) i) उत्तर लिखिए। 1

- (1) अंतिम समय में साथ नहीं देते -  
(2) वही भवसागर पार हो सकता है -

ii) सही पर्याय चुनकर पूर्ण वाक्य फिर से लिखिए। 1

(1) लाख समझाने पर भी मानव मन नहीं समझता ....

- (क) लोगों के झूठे प्रेम को।  
(ख) लोगों के सच्चे प्रेम को।  
(ग) लोगों के अच्छे प्रेम को।

(2) अचरज की रीति यह है कि ....

- (क) अंत समय कोई साथ नहीं देता।  
(ख) अंत समय सब साथ देते हैं।  
(ग) अंत समय सब साथ देते हैं, नहीं भी देते हैं।

## झूठी देखी प्रीत

जगत में झूठी देखी प्रीत ।  
अपने ही सुखसों सब लागे, क्या दारा क्या मीत ॥  
मेरो मेरो सभी कहत हैं, हित सों बाध्यौ चीत ।  
अंतकाल संगी नहिं कोऊ, यह अचरज की रीत ॥  
मन मूरख अजहूँ नहिं समुझत, सिख दें हारयों नीत ।  
नानक भवजल पार परै जो गावै प्रभु के गीत ॥

2) पर्यायी शब्द लिखकर आकृति पूर्ण कीजिए । 1

i) दारा →

ii) चीत →

3) 'संसार स्वार्थी लोगों से भरा है।' इस बारे में आपके क्या विचार हैं? 2

प्र.2. (छ) पद्यांश पढ़कर दी गई सूचना के अनुसार कृतियाँ कीजिए । (5)

1) उत्तर लिखिए। 2

नदी द्वारा किए जानेवाले कार्य -

- i) ..... ii) .....  
iii) ..... iv) .....

नगर नए बसाती,  
बस्तियाँ बनाती,  
कारवाँ सभ्यता के  
आगे बढ़ाती,  
कही - अनकही  
सब तक पहुँचाती,  
सदियों से बहती,  
धरती के प्राणियों को  
तृप्ति दिलाती,  
एक नई सदी में प्रवेश करती,  
दुनिया को मार्ग दिखाती ।

2) विरुद्धार्थी शब्द लिखिए। 1

- i) नया × ii) आगे ×

3) जलप्रदूषण पर अपने विचार 6 से 8 वाक्यों में लिखिए। 2

विभाग 3 - व्याकरण

6 अंक

प्र.3. सूचना के अनुसार कृतियाँ कीजिए ।

1) शुद्ध शब्द पहचानिए। 1

- i) बाश्पशक्ति, वाष्पशक्ति, बास्पशक्ति  
ii) विद्दुत, विद्युत, विद्युत

2) निम्नलिखित वाक्यों में से अव्ययों को चुनकर उनके भेद लिखिए । 1  
इसके पश्चात् वे सेवाक्षेत्र में आईं ।

3) i) काल पहचानिए । 1  
मैं सेना में भरती हो जाऊँगा ।

- ii) काल परिवर्तन कीजिए । 1  
कोलकाता उनका कार्यक्षेत्र बनेगा । (सामान्य भूतकाल)
- 4) i) अधोरेखांकित वाक्यांश के लिए उचित मुहावरे का प्रयोग करके वाक्य फिर से लिखिए । 1  
(खून खौलना, मिट जाना, तिलमिला उठना)  
'भ्रष्टाचार' शब्द सुनकर बहुत गुस्सा आता है ।
- ii) निम्नलिखित मुहावरे का अर्थ लिखकर वाक्य में प्रयोग कीजिए । 1  
अभिभूत हो उठना –

## विभाग 4 - रचना

12 अंक

- प्र.4. 1) निम्नलिखित जानकारी के आधार पर पत्र का प्रारूप तैयार कीजिए । 4  
सौरभ / सुमन तिवारी, गीता भवन, राजीव मार्ग, पूना से सरस्वती विद्या मंदिर, शीतल गंज, पूना को हिंदी शिक्षक की नौकरी के लिए प्रार्थना पत्र लिखता / लिखती है ।
- 2) सरल हिंदी में अनुवाद कीजिए :- 4  
1. Never stop believing in hope, because miracles happen everyday.  
2. Remember your situation is never permanent.  
3. You are responsible for your happiness.  
4. Everyday may not be good, but there is something good everyday.
- 3) निम्नलिखित प्रसंग पर लगभग 60 से 80 शब्दों में अपने विचार लिखिए । 4  
मैं ग्रीष्मावकाश में गाँव गया था । नब्बे वर्ष के रामू काका को आम का पौधा लगाते देख मैं स्तब्ध रह गया । मन में सोचा कि इन्हें तो इस पेड़ के आम खाने के लिए नहीं मिलेंगे । फिर भी वे पौधा लगा रहे हैं । मैंने जिज्ञासावश उन्हें इस बारे में पूछा तो उन्होंने कहा,.....

Best Of Luck 